

ರಾಜ್ಯದ ಓವರ್ ಡ್ರಾಫ್ಟ್ ಸ್ಥಿತಿ ಆರ್ಥಿಕ ನಿರ್ಬಂಧಗಳನ್ನು ನಿವಾರಿಸಲು

ಕೈಕೊಂಡ ವಿತವ್ಯಯ ಆದೇಶಗಳು ಮತ್ತು ಕ್ರಮಗಳು

೧೪೪ (ಎಫ್) ಶ್ರೀ ಎಂ. ವೀರಪ್ಪ ಮೊಯ್ತು (ಕಾರ್ಕಳ).—ಮಾನ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

(ಎ) ೧೯೮೩ರ ಜನವರಿಯಿಂದ ಡಿಸೆಂಬರ್ ವರೆಗಿನ ಮುಂದಿನ ಪ್ರತಿ ತಿಂಗಳ ೫ ರಂದು ಇದ್ದ ಓವರ್ ಡ್ರಾಫ್ಟ್ ಮೊತ್ತ ಎಷ್ಟು ?

(ಬಿ) ಸರ್ಕಾರವು ಯಾವುದೇ ವಿತವ್ಯಯ ಆದೇಶಗಳನ್ನು ಹೊರಡಿಸಿದೆಯೇ ?

(ಸಿ) ಹಾಗೆ ಹೊರಡಿಸಿದ್ದರೆ, ವಿವರಗಳನ್ನು ನೀಡಿ ?

(ಡಿ) ವಿತವ್ಯಯ ಆದೇಶಗಳನ್ನು ಹೊರಡಿಸಿದ್ದರಿಂದ ಅಭಿವೃದ್ಧಿ ಕಾಮಗಾರಿಗಳಿಗೆ ತಡೆಯಾಂಜಾಗುವದೆಂದು ಸರ್ಕಾರ ಯೋಚಿಸಿಲ್ಲವೇ ?

(ಇ) ಆರ್ಥಿಕ ನಿರ್ಬಂಧಗಳನ್ನು ನಿವಾರಿಸಲು ಸರ್ಕಾರವು ಕೈಕೊಂಡ ಪರಿಹಾರ ಕ್ರಮಗಳು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—

(ಎ) ೧೯೮೩ರ ಜನವರಿಯಿಂದ ಡಿಸೆಂಬರ್ ವರೆಗಿನ ಮುಂದಿನ ಪ್ರತಿ ತಿಂಗಳ ೫ ರಂದು ಇದ್ದ ಓವರ್ ಡ್ರಾಫ್ಟ್ ಸ್ಥಿತಿಯನ್ನು ಅನುಬಂಧ Iರಲ್ಲಿ (ಲಗತ್ತಿಸಿದೆ) ಕೊಡಲಾಗಿದೆ.

(ಬಿ) ಹೌದು.

(ಸಿ) ವಿವರಗಳನ್ನು ಅನುಬಂಧ IIರಲ್ಲಿ ಕೊಡಲಾಗಿದೆ.

(ಡಿ) ಇಲ್ಲ. ವಿತವ್ಯಯ ಆದೇಶಗಳಿಂದಾಗಿ ಅಭಿವೃದ್ಧಿ ಕಾಮಗಾರಿಗಳಿಗೆ ಯಾವುದೇ ಪ್ರತಿಕೂಲ ಪರಿಣಾಮ ಉಂಟಾಗಿಲ್ಲ.

(ಇ) ಹೆಚ್ಚುವರಿ ಸಂಪನ್ಮೂಲಗಳ ಶೇಖರಣೆ ಮತ್ತು ವೆಚ್ಚದಲ್ಲಿ ವಿತವ್ಯಯ.

ಅನುಬಂಧ—I

ಜನವರಿ ೮೩ ರಿಂದ ಡಿಸೆಂಬರ್ ೮೩ರ ವರೆಗೆ ಪ್ರತಿ ತಿಂಗಳ ೫ನೆಯ ತಾರೀಖು ರಾಜ್ಯದ ಓವರ್ ಡ್ರಾಫ್ಟ್ ಪರಿಸ್ಥಿತಿ ಈ ಕೆಳಕಂಡಂತಿದೆ.

ಕ್ರಮ ಸಂಖ್ಯೆ	ತಿಂಗಳು	ಓವರ್ ಡ್ರಾಫ್ಟ್ (ಲಕ್ಷ ರೂಪಾಯಿಗಳಲ್ಲಿ)
೧.	೫-೧-೧೯೮೩	೨೪೬೭.೬೯
೨.	೫-೨-೧೯೮೩	೨೯೪೮.೮೨
೩.	೫-೩-೧೯೮೩	೬೦೬೧.೦೨
೪.	೫-೪-೧೯೮೩	ಇಲ್ಲ
೫.	೫-೫-೧೯೮೩	೧೭೪೧.೪೧
೬.	೫-೬-೧೯೮೩	೨೬೯೬.೫೮
೭.	೫-೭-೧೯೮೩	ಇಲ್ಲ
೮.	೫-೮-೧೯೮೩	೩೭೩೩.೬೬
೯.	೫-೯-೧೯೮೩	೬೦೯.೮೧
೧೦.	೫-೧೦-೧೯೮೩	ಇಲ್ಲ
೧೧.	೫-೧೧-೧೯೮೩	ಇಲ್ಲ
೧೨.	೫-೧೨-೧೯೮೩	೨೮೧.೦೪

ಅನುಬಂಧ—II

ಆದೇಶದ ಸಂಕ್ಷಿಪ್ತ ಸಾರಾಂಶ

ಸರ್ಕಾರಿ ಆದೇಶ/ಕಚೇರಿ
ಜ್ಞಾಪನ ಪತ್ರದ ಸಂಖ್ಯೆ
ಮತ್ತು ದಿನಾಂಕ

(೧)

(೨)

- (1) ಸರ್ಕಾರಿ ಆದೇಶ ಕ್ರಮಾಂಕ ಎಫ್‌ಡಿ ೧ ಬಿಇಎಮ್‌ ೮೧ ದಿನಾಂಕ ೧-೧೨-೮೧ ರೊಡನೆ ಓದಿಕೊಂಡ ಸರ್ಕಾರಿ ಆದೇಶ ಕ್ರಮಾಂಕ ಎಫ್‌ಡಿ ೧ ಬಿಇಎಮ್‌ ೮೧, ದಿನಾಂಕ ೫-೨-೧೯೮೩ ದಿನಾಂಕ ೫-೧೨-೧೯೮೩ರ ಆದೇಶವು ದಿನಾಂಕ ೫-೧೨-೮೧ರ ಆದೇಶದ ಪರಿಣಾಮವನ್ನು ಮತ್ತೆ ಮುಂದುವರೆಸಿತು. ಇದರಿಂದಾಗಿ, ಹೊಸ ಹುದ್ದೆಗಳ ಸೃಜನೆ, ದೊಡ್ಡ ಪ್ರಮಾಣದಲ್ಲಿ ವರ್ಗಾವಣೆಗಳು ಮತ್ತು ಅಧಿನಿಯಮ ಅಥವಾ ನಿಯಮಗಳ ಏರ್ಪಾಡು ಇರದ ತೆರಿಗೆಗಳು, ಬಾಬತ್ತು ಶುಲ್ಕಗಳಿಂದ ವಿನಾಯಿತಿಗಾಗಿ ಕೋರಿಕೆ, ಸರ್ಕಾರಿ ಬಾಕಿ ವಸೂಲಿ ವಿರುದ್ಧ ತಡೆಯಾಜ್ಞೆಗಳ ನೀಡಿಕೆ ಮುಂತಾದುವುಗಳನ್ನು ತಪ್ಪಿಸುವುದು.

ದೂರವಾಣಿ, ಬಾಡಿಗೆ, ವಿದ್ಯುಚ್ಛಕ್ತಿ ವೆಚ್ಚಗಳು ಮತ್ತು ವಿಚಾರಣಾ ಸಂಕರಣಗಳು ಮತ್ತು ಸಮ್ಮೇಳನಗಳ ವೆಚ್ಚಗಳು ಮತ್ತು ಅಂಥ ವಿಚಾರ ಸಂಕರಣಗಳು ಮತ್ತು ಸಮ್ಮೇಳನಗಳಿಗೆ ಸರ್ಕಾರದ ನಾಮನಿರ್ದೇಶಿತರನ್ನು ಪ್ರತಿನಿಯೋಜಿಸುವುದರಿಂದ ಆಗುವ ವೆಚ್ಚಗಳನ್ನು ಮಿತಗೊಳಿಸುವುದು.

ಲೇಖನ ಸಾಮಗ್ರಿಗಳು ಮತ್ತು ಕಚೇರಿ ಬಳಕೆಯ ಇತರ ವಸ್ತುಗಳು ಪೂರಾಗದಂತೆ ನೋಡಿಕೊಳ್ಳುವುದು.

ಪ್ರಯಾಣ ಭತ್ಯೆ, ಕಚೇರಿ ವೆಚ್ಚಗಳು, ಜಾಹೀರಾತು ಮತ್ತು ಮುದ್ರಣ. ಶಾಸನಗಳು ಮತ್ತು ಸಹಾಯಾನುದಾನ ಸಂಹಿತೆ ವ್ಯವಸ್ಥೆಗೆ ಒಳಪಡದ ಸಹಾಯಾನುದಾನ ಮತ್ತು ಸಹಾಯಧನ, ಸಾಮಗ್ರಿಗಳು ಮತ್ತು ಸರಕುಗಳಿಗೆ ಬಜೆಟ್ ಹಂಚಿಕೆಯಲ್ಲಿ ಶೇಕಡ ೧೦ ರಷ್ಟು ಖೋತಾ ಮಾಡಲಾಯಿತು ಮತ್ತು ವೇಣಿಜ್ಜ ಉದ್ಯಮಗಳನ್ನು ಹೊರತುಪಡಿಸಿ ಉಳಿದ ಇತರ ಎಲ್ಲ ಇಲಾಖೆಗಳ ವಸ್ತುಗಳು ಮತ್ತು ಸರಬರಾಜುಗಳಿಗೆ ಶೇಕಡ ೫ ರಷ್ಟು ಖೋತಾ ವಿಧಿಸಲಾಯಿತು.

ಬಜೆಟ್‌ನಲ್ಲಿ ಏರ್ಪಾಡು ಇರದ ಹೊಸ ಕಟ್ಟಡಗಳ ನಿರ್ಮಾಣ ಕಾರ್ಯವನ್ನು ಕೈಗೊಳ್ಳುವಂತಿರಲಿಲ್ಲ.

ಸಕ್ಷಮ ಅಧಿಕಾರಿಯ ಮಂಜೂರಾತಿಯನ್ನು ಪೂರ್ವಜಾಪಿಯಾಗಿ ನಿರೀಕ್ಷಿಸಿ ಮಾಡುತ್ತಿದ್ದ ವೆಚ್ಚವನ್ನು ನಿಲ್ಲಿಸಬೇಕಾಯಿತು. ಮತ್ತು ಮೋಟಾರು ವಾಹನಗಳ ಖರೀದಿಗೆ ಹೊಸ ಮಂಜೂರಾತಿಯನ್ನು ಸಾಮಾನ್ಯವಾಗಿ ನೀಡುವ ಹಾಗಿಲ್ಲ.

ಯೋಜನೇತರ ವೆಚ್ಚಗಳಲ್ಲಿ ಎಲ್ಲ ವಿಷಯಗಳಿಂದ ಒಟ್ಟಾರೆ ಶೇಕಡ ೧೦ ರಷ್ಟು ಖೋತಾ ವಿಧಿಸಲಾಯಿತು. ರಾಜ್ಯ ಯೋಜನಾ ವೆಚ್ಚಗಳನ್ನು ಬಜೆಟ್ ಏರ್ಪಾಟಿಗೆ ಮಿತಗೊಳಿಸಲಾಯಿತು.

ಇವುಗಳ ಜೊತೆಗೆ ದಿನಾಂಕ ೧೯೮೩ರ ಫೆಬ್ರವರಿ ೫ರ ಆದೇಶವು ಕೆಲವು ಅಧಿಕಾರಿಗಳಿಗೆ ಭಾರತೀಯ ವಿಮಾನ ಸಂಸ್ಥೆ

(೧)

(೨)

ಯಲ್ಲಿ ಸರ್ಕಾರಿ ಅಧಿಕಾರಿಗಳಿಗೆ ವಾಸಲಾಭ ದರ್ಜೆಯಲ್ಲಿ ಪ್ರಯಾಣ ಮಾಡುವ ಬಗ್ಗೆ ಇದ್ದ ಹಕ್ಕನ್ನು ನಿಲಬಹುದೆಂದು ಗೊಳಿಸಿತು. ಸಚಿವರು ಸರ್ಕಾರಿ ಅಧಿಕಾರಿಗಳಿಗೆ ವಾಸಲಾಭ ದರ್ಜೆಯಲ್ಲಿ ಪ್ರಯಾಣ ಮಾಡುವ ಸೌಲಭ್ಯವನ್ನು ತಾವಾಗಿಯೇ ಸ್ವಪ್ರೇರಣೆಯಿಂದ ಬಳಸಿಕೊಳ್ಳಲಿಲ್ಲ. ಈಗಾಗಲೇ ಕೋರಿಕೆ ಸಲ್ಲಿಸಲಾಗಿದ್ದು ಆದರೆ ಸರ್ಕಾರಿ ಆದೇಶಗಳ ಪ್ರಕಾರ ಸಾಧ್ಯವಿರುವಷ್ಟರವರೆಗೆ ವಾಹನಗಳನ್ನು ರದ್ದುಗೊಳಿಸಬೇಕಾಗುತ್ತದೆ. ಇಲಾಖೆಗಳ ಅಧಿಕಾರಿ ವ್ಯಾಪ್ತಿಯಲ್ಲಿ ಹೊಸ ಹುದ್ದೆಗಳ ಮಂಜೂರಾತಿಗೆ ಅಥವಾ ಸೃಜನೆಗೆ ಪ್ರಸ್ತಾವಗಳನ್ನು ಕಳುಹಿಸುವಂತಿರಲಿಲ್ಲ. ಪ್ರಯಾಣ ಭತ್ಯೆಗಳೂ ಮತ್ತು ಉಚಿತ ಪ್ರಯಾಣ ಸೇರಿದಂತೆ ವೇತನ ಶ್ರೇಣಿಗಳು ಮತ್ತು ಭತ್ಯೆಗಳೂ ಪುನರ್ ನಿರ್ಣಯಿಸುವಂತಿರಲಿಲ್ಲ ಅಥವಾ ಹುದ್ದೆಗಳನ್ನು ಮೇಲೆ ಜರ್ಗಿಸುವಂತಿಲ್ಲ. ವಿಶೇಷ ವೇತನ ಗೌರವ ಧನ ಹೆಚ್ಚಿನ ಪ್ರತಿಫಲ ಮತ್ತು ಇತರ ಭತ್ಯೆಗಳಿಗಾಗಿ ಪ್ರಸ್ತಾವಗಳನ್ನು ಸ್ವೀಕರಿಸುವಂತಿರಲಿಲ್ಲ. ಯೋಜನಾತರ ಬಜೆಟ್‌ನಲ್ಲಿ ವೆಚ್ಚವನ್ನು ಈಗಿರುವ ಹಂಚಿಕೆಯ ಶೇಕಡೆ ರೀತಿ ರಷ್ಟಕ್ಕೆ ಮಿತಿಗೊಳಿಸುವುದು.

(ii) ಸರ್ಕಾರಿ ಆದೇಶ ಕ್ರಮಾಂಕ ಎಫ್‌ಡಿ ೩ ಬಿ ಇಎಮ್‌ ಲಿ. ದಿನಾಂಕ ೨೭-೭-೧೯೮೩

ಕೆಲವು ಸರ್ಕಾರಿ ಆದೇಶಗಳಿಗೆ ಸ್ವೀಕರಣ ನೀಡುತ್ತಾ, ಅಗತ್ಯ ಯೋಜನಾತರ ಹುದ್ದೆಗಳನ್ನು ಹಣಕಾಸು ಇಲಾಖೆಯ ಒಪ್ಪಿಗೆ ಪಡೆದು ಮಾತ್ರವೇ ತುಂಬಬೇಕಾಗಿತ್ತು ಎಂದು ತಿಳಿಸಲಾಗಿದೆ.

(iii) ಸರ್ಕಾರಿ ಜ್ಞಾಪನಪತ್ರ ಕ್ರಮಾಂಕ ಎಫ್‌ಡಿ ೧೦ ಬಿ ಇಎಮ್‌ ಲಿ. ದಿನಾಂಕ ೩೧-೮-೮೩

ರಾಜ್ಯ ಸರ್ಕಾರದ ಅಧಿಕಾರಿಗಳ ಮತ್ತು ನೌಕರರ ವಿದೇಶ ಪ್ರವಾಸದ ಬಗ್ಗೆ ಪುನರ್ವಿಮರ್ಶಿಸಿದ ಪರಿಣಾಮವಾಗಿ ವಿದೇಶೀ ವಿನಿಮಯ ಉಳಿಸುವ ದೃಷ್ಟಿಯಿಂದ ಅಂಥ ಪ್ರವಾಸವನ್ನು ಕಡಿಮೆ ಮಾಡಬೇಕೆಂದು ಭಾರತ ಸರ್ಕಾರವು ವಿನಂತಿಸಿಕೊಂಡಿತ್ತು. ಈ ಕಾರಣದಿಂದಾಗಿ ನಿರ್ದಿಷ್ಟ ಪ್ರವಾಸಗಳನ್ನು ಬಿಟ್ಟು ಸಾಮಾನ್ಯ ಉದ್ದೇಶ ಪ್ರವಾಸಗಳು ಮತ್ತು ಸಣ್ಣ ಪುಟ್ಟ ಪ್ರವಾಸಗಳನ್ನು ನಿಷೇಧಿಸತಕ್ಕದ್ದೆಂದು ಈ ಆದೇಶದಲ್ಲಿ ನಿರ್ದೇಶಿಸಲಾಗಿದೆ. ಅಂಥ ವಿದೇಶ ಪ್ರವಾಸವು ತೀರ ಅನಿವಾರ್ಯವೇ ಎಂಬುದನ್ನು ಹಣಕಾಸು ಇಲಾಖೆಯು ಮಾತ್ರ ನಿರ್ಧರಿಸುವುದು ಮತ್ತು ವಿದೇಶೀ ಹಣಕಾಸು ನೆರವು ಪಡೆಯಲು ವ್ಯವಹರಿಸುವ ಬಗ್ಗೆ ವಿದೇಶೀ ಪ್ರವಾಸವನ್ನು ತಪ್ಪಿಸಬಹುದೇ ಎಂಬುದನ್ನು ಹಣಕಾಸು ಇಲಾಖೆಯೇ ಪರಿಗಣಿಸುವುದು. ಒಂದುವೇಳೆ ವಿದೇಶ ಪ್ರವಾಸವು ಅನಿವಾರ್ಯವೆಂದು ಕಂಡು ಬರುವಲ್ಲಿ ನಿಯೋಗದ ಸದಸ್ಯರ ಸಂಖ್ಯೆ ಮತ್ತು ಅಲ್ಲಿ ತಂಗುವ ಅವಧಿಯನ್ನು ಕನಿಷ್ಠ ಪ್ರಮಾಣಕ್ಕಿಳಿಸಲಾಗುವುದು.

(iv) ಸರ್ಕಾರಿ ಜ್ಞಾಪನಪತ್ರ ಎಫ್‌ಡಿ ೫೯ ಬಿ ಜಿಎಲ್ ಲಿ. ದಿನಾಂಕ ೨೪-೮-೮೩ ಮತ್ತು ೭-೧೦-೮೩

(೧) ಅರಣ್ಯ ಇಲಾಖೆಯಲ್ಲಿಯೂ ಕಾಮಗಾರಿ ವೆಚ್ಚಗಳು ಸರ್ಕಾರಿ ಉದ್ಯಮಗಳಿಗೆ ಹಣ ಬಿಡುಗಡೆ, ವಿಶ್ವವಿದ್ಯಾನಿಲಯಗಳಿಗೆ ಅನುದಾನಗಳು ಭೂ ಸಾರ ಸಂರಕ್ಷಣೆ ಯೋಜನೆಗಳಿಗಾಗಿ ಹಣ ಬಿಡುಗಡೆ ವಸತಿ ನಿರ್ಮಾಣ ಯೋಜನೆಗಳಿಗಾಗಿ ಹಣ ಬಿಡುಗಡೆ, ಐರ್‌ಆರ್‌ಡಿ, ಎನ್‌ಆರ್‌ಇ, ಡಿಐಎಮಿ ಯೋಜನೆಗಳಿಗಾಗಿ ಡಿಆರ್‌ಡಿ‌ಎಸ್‌ಗೆ ಹಣ ಬಿಡುಗಡೆ, ಸಿವಿಲ್‌

೨

೩

ಇತ್ಯಾದಿಗಳಿಗೆ ಹಣ ಬಿಡುಗಡೆ. ಬಾಬುಗಳ ಮೇಲೆ ದಿನಾಂಕ ೩೧-೧೨-೧೯೮೩ರ ವರೆಗೆ ವೆಚ್ಚವನ್ನು ತಿಂಗಳಿಗೆ ಸರಾಸರಿ ಶೇಕಡಾ ೫೦ ರಷ್ಟು ಕಡಿತವು ಮಾಡುವುದು.

(೨) ದಿನಾಂಕ ೩೧-೧೨-೮೩ರ ವರೆಗೆ ಸರ್ಕಾರೀ ನೌಕರರಿಗೆ ಮನೆ ಕಟ್ಟಡ ಸಾಲದ (ಹೊಸ ಪ್ರಕರಣಗಳು) ಮಂಜೂರಾತಿ, ತಸ್ತೀಕ ಭತ್ಯೆ ಸಂದಾಯ (ಹೊಸ ಪ್ರಕರಣಗಳು) ಸಹಕಾರಿ ಸಂಘಗಳಿಗೆ ಹಣ ಬಿಡುಗಡೆ, ಮುದ್ರಣಾಲಯದಲ್ಲಿ ಲೇಖನ ಸಾಮಗ್ರಿ ದಸ್ತಾನಿನ ಖರೀದಿ ಪೋಲೀಸು ಇಲಾಖೆಯಲ್ಲಿ ಸಾಧನ ಸಲಕರಣೆ ಮತ್ತು ಬಟ್ಟೆಯಂಥ ಬಾಬುಗಳ ಮೇಲೆ ವೆಚ್ಚವನ್ನು ಮುಂದೂಡುವುದು.

(v) ಸರ್ಕಾರೀ ಆದೇಶ
ಕ್ರಮಾಂಕ ಎಫ್‌ಡಿ ೫೯
ಬಿಜಿಎಲ್ ೮೩, ದಿನಾಂಕ
೧೧-೧-೮೪

(iv) (೧)ರಲ್ಲಿಯ ಬಾಬುಗಳ ಮೇಲೆ ವಿಧಿಸಿದ ನಿರ್ಬಂಧಗಳನ್ನು ತೆಗೆದು ಹಾಕಲಾಗಿದೆ. ಮನೆಕಟ್ಟಡ ಮತ್ತು ಸಾರಿಗೆ ಮುಂಗಡದ ಮಂಜೂರಾತಿ ಮತ್ತು ಸಹಕಾರಿ ಸಂಘಗಳಿಗೆ ಹಣ ಬಿಡುಗಡೆಯನ್ನು ದಿನಾಂಕ ೩೧-೩-೧೯೮೪ರ ವರೆಗೆ ಮುಂದೂಡಲಾಗಿದೆ. Iv (೨)ರಲ್ಲಿಯ ಇತರ ಬಾಬುಗಳ ಮೇಲೆ ಪ್ರಸಕ್ತ ಹಣಕಾಸು ವರ್ಷದಲ್ಲಿ ಬಜೆಟ್ ಏರ್ಪಾಡಿನ ಶೇಕಡ ೮೦ರ ವರೆಗೆ ವೆಚ್ಚ ವಹಿಸಲು ಆದೇಶ ನೀಡಲಾಗಿದೆ.

ಶ್ರೀ ಎಂ. ವೀರಪ್ಪ ಮೊಯ್ದಿ.—ಸ್ವಾಮಿ, ತಮ್ಮ ಅನುಬಂಧ ೧ರಲ್ಲಿ ೫ನೇ ಅಕ್ಟೋಬರ್ ೧೯೮೩ ಮತ್ತು ೫ನೇ ನವೆಂಬರ್ ೧೯೮೩ರಲ್ಲಿ ಓವರ್ ಡ್ರಾಫ್ಟ್ ಇಲ್ಲವೆಂದು ಹೇಳಿದ್ದೀರಿ. ಇದು ಏತಕ್ಕೆ ಇಲ್ಲ ಎಂದರೆ ಪ್ಲಾನಿನಲ್ಲಿ ಕೂಡ ಖರ್ಚು ಮಾಡಬೇಕಾಗಿಲ್ಲವೆಂದು. ೨೪ನೇ ಅಕ್ಟೋಬರ್, ೧೯೮೩, ಮತ್ತು ೭ನೇ ಅಕ್ಟೋಬರ್ ೧೯೮೩ರಲ್ಲಿ ಕೆಲವು ಖರ್ಚುಗಳನ್ನು ೫೦ ಪರ್ಸೆಂಟ್ ಖರ್ಚು ಮಾಡಬೇಕು, ಇಂಥ ಕೆಲವು ಖರ್ಚುಗಳನ್ನು ಕೈ ಬಿಡಬೇಕೆಂದು ಹೇಳಿದ್ದೀರಿ. ಇದು ನಿಜವೇ? ಕೇರಳ, ಕರ್ನಾಟಕ, ಒರಿಸ್ಸಾ, ತಮಿಳುನಾಡು ಮತ್ತು ಪಶ್ಚಿಮ ಬಂಗಾಳಗಳಲ್ಲಿ ಅತಿ ಹೆಚ್ಚಿನ ಪ್ರಮಾಣದಲ್ಲಿ ಓವರ್ ಡ್ರಾಫ್ಟ್‌ನ್ನು ತಲುಪಿದೆ. ಈ ೫ ರಾಜ್ಯಗಳ ಪ್ಯಾಕೇಜ್‌ಡೀಲ್ ವ್ಯವಹಾರ ಮಾಡಿದೆ ಎಂದು ಕೇಳಿದ್ದೇವೆ. ಇದು ಯಾವುದು?

ಶ್ರೀ ರಾಮಕೃಷ್ಣ ಹೆಗಡೆ.—ವರ್ಷದ ೧೨ ತಿಂಗಳುಗಳಲ್ಲಿ, ಏಪ್ರಿಲ್, ಜುಲೈ, ಅಕ್ಟೋಬರ್ ಮತ್ತು ನವೆಂಬರ್ ಈ ನಾಲ್ಕು ತಿಂಗಳುಗಳಲ್ಲಿ ಓವರ್ ಡ್ರಾಫ್ಟ್ ಒಂದು ರೂಪಾಯಿ ಸಹ ಇರಲಿಲ್ಲ. ಮತ್ತೆ ಡಿಸೆಂಬರ್ ೫ನೇ ತಾರೀಖು ಕೇವಲ ೨ ಕೋಟಿ ರೂಪಾಯಿಗಳು ಮಾತ್ರ ಓವರ್ ಡ್ರಾಫ್ಟ್ ನಾಮ ಮಾತ್ರಕ್ಕೆ ಇತ್ತು. ಜನವರಿ, ಫೆಬ್ರವರಿ ಮತ್ತು ಮಾರ್ಚ್ ಈ ಮೂರು ತಿಂಗಳಲ್ಲಿಯೂ ಕೂಡ ನಾವು ಓವರ್ ಡ್ರಾಫ್ಟ್ ಇಟ್ಟುಕೊಳ್ಳುತ್ತಿರಲಿಲ್ಲ. ಇದಕ್ಕೆ ಕಾರಣ ಏನೆಂದರೆ ಮಾನ್ಯ ವಿರೋಧ ಪಕ್ಷದ ನಾಯಕರು ಆರ್ಥ ಮಂತ್ರಿಗಳಾಗಿದ್ದಾಗ ೧೯೮೨ನೇ ಇಸವಿ ಜೂನ್ ತಿಂಗಳು ೩೦ನೇ ತಾರೀಖಿಗೆ ಸುಮಾರು ೫೫ ಕೋಟಿ ರೂಪಾಯಿಗಳಷ್ಟು ಓವರ್ ಡ್ರಾಫ್ಟ್ ಇತ್ತು. ಆಗ ಕೇಂದ್ರ ಸರ್ಕಾರದವರು ಇವರನ್ನು ಕರೆದು ಇದನ್ನು ತೀರಿಸಬೇಕೆಂದು ಹೇಳಿದಾಗ ನಮ್ಮಲ್ಲಿ ದುಡ್ಡಿಲ್ಲ ನಮಗೆ ಸ್ವಲ್ಪ ಸಹಾಯ ಮಾಡಬೇಕೆಂದು ಕೇಳಿಕೊಂಡರು. ಆಗ ಕೇಂದ್ರ ಸರ್ಕಾರದವರು ಮುಂಗಡವಾಗಿ ಪ್ಲಾನ್ ಅಸಿಸ್ಟೆನ್ಸ್ ಎಂದು ೭೭ ಕೋಟಿ ರೂಪಾಯಿಗಳನ್ನು ಕೊಟ್ಟರು. ಅವರು ಕೊಡುವಾಗ ಯಾವ ಕಂಡಿಷನ್ ಮೇಲೆ ಕೊಟ್ಟರು ಎಂದರೆ ಜನವರಿ, ಫೆಬ್ರವರಿ ಮತ್ತು ಮಾರ್ಚ್ ಈ ಮೂರು ತಿಂಗಳಲ್ಲಿಯೇ ದುಡ್ಡನ್ನು ತೀರಿಸಬೇಕೆಂದು ಕಂಡಿಷನ್ ಮೇಲೆ ಕೊಟ್ಟರು. ಈಗ ನಮಗೆ ಬರಬೇಕಾದಂಥ ಹಣವನ್ನು ಮುಂಗಡವಾಗಿ ಕೊಟ್ಟರು. ಪ್ಲಾನ್ ಅಸಿಸ್ಟೆನ್ಸ್ ಎಂದು ಕೊಟ್ಟರು. ಮಾನ್ಯ ವಿರೋಧ ಪಕ್ಷದ ನಾಯಕರು ಕೇರಳ, ಕರ್ನಾಟಕ, ತಮಿಳುನಾಡು ಬಗ್ಗೆ ಹೇಳಿದರು. ಆದರೆ ಇದರಲ್ಲಿ ಕರ್ನಾಟಕ ಸೇರಿಲ್ಲ. ಈ ಐದು ರಾಜ್ಯಗಳ ಓವರ್ ಡ್ರಾಫ್ಟ್ ಬಗ್ಗೆ ಕೇಂದ್ರ ಸರ್ಕಾರ ದಿಂದ ಎಚ್ಚರಿಕೆ ಬಂದಿರತಕ್ಕಂಥದ್ದು ಎಂದರೆ ಕೇರಳ, ಒರಿಸ್ಸಾ, ಬಿಹಾರ್, ತಮಿಳುನಾಡು ಮತ್ತು ವೆಸ್ಟ್ ಬಂಗಾಳ. ಈ ಐದು ರಾಜ್ಯಗಳಲ್ಲಿ ಮೂರು ರಾಜ್ಯಗಳು ಕಾಂಗ್ರೆಸ್ (ಎ) ಆಡಳಿತ ನಡೆಸುತ್ತಿರ

ತಕ್ಕಂಥ ರಾಜ್ಯಗಳು. ವೆಸ್ಟ್ ಬೆಂಗಾಲ್ ೧೯೧ ಕೋಟಿ ರೂಪಾಯಿ ಮತ್ತು ಬಿಹಾರ್ ೧೮೦ ಕೋಟಿ ರೂಪಾಯಿಗಳು ಇದೆ. ನಾನು ಏರಾರುಭಾಕ್ಕಾಗಿ ಹೇಳುತ್ತಿದ್ದೇನೆಂದಲ್ಲಿ, ಸ್ವಲ್ಪ ವ್ಯತ್ಯಾಸ ಇರಬಹುದು. ಅನಂತರ ಒರಿಸ್ಸಾ ೧೨೦ ಕೋಟಿ ರೂಪಾಯಿಗಳು, ತಮಿಳುನಾಡು ೧೧೭ ಕೋಟಿ ರೂಪಾಯಿಗಳಿಂದ ೧೨೦ ಕೋಟಿ ರೂಪಾಯಿಗಳು. ಕೇರಳ ೧೫೦ ಕೋಟಿ ರೂಪಾಯಿಗಳಷ್ಟು ಓವರ್ ಡ್ರಾಫ್ಟ್ ಇರುತ್ತದೆ. ಕೇಂದ್ರ ಸರ್ಕಾರದ ಅರ್ಥ ಮಂತ್ರಿಗಳು ರಾಜ್ಯಗಳ ಅರ್ಥ ಮಂತ್ರಿಗಳನ್ನು ಮತ್ತು ಮುಖ್ಯ ಮಂತ್ರಿಗಳನ್ನು ಕರೆಸಿ, ಅವರ ಹತ್ತಿರ ಚರ್ಚೆ ಮಾಡಿ ನೀವು ಯಾವುದಾದರೂ ರೀತಿಯಲ್ಲಿ ತೀರಿಸಲೇಬೇಕೆಂದು ಹೇಳಿದ್ದು ನಿಜ. ಆದರೆ ಕರ್ನಾಟಕಕ್ಕೆ ಈ ರೀತಿಯಾದ ಎಚ್ಚರಿಕೆ ಈವತ್ತಿನವರೆಗೆ ಬಂದಿಲ್ಲ. ಮಾನ್ಯ ವಿರೋಧ ಪಕ್ಷದ ನಾಯಕರು ಅಕ್ಟೋಬರ್ ತಿಂಗಳಲ್ಲಿ ಮತ್ತು ನವೆಂಬರ್ ತಿಂಗಳಲ್ಲಿ ಓವರ್ ಡ್ರಾಫ್ಟ್ ಇಲ್ಲವೆಂದು ಬರೆದಿದ್ದಾರೆ, ಇದಕ್ಕೆ ಕಾರಣವನ್ನೂ ಸಹ ಅವರೇ ಕೊಟ್ಟಿರುತ್ತಾರೆ. ಯೋಜನಾ ವೆಚ್ಚವನ್ನು ಕಡಿಮೆ ಮಾಡಿಬಿಟ್ಟು ಅದರಿಂದ ಈ ರೀತಿಯಾಗಿರುತ್ತದೆಂದು ಸಹ ಹೇಳಿರುತ್ತಾರೆ. ಈವತ್ತು ನಾವು ಯಾವ ಯಾವ ಕ್ವಾರ್ಟರ್ಸ್‌ನಲ್ಲಿ ಯಾವ ಯಾವ ತಿಂಗಳಲ್ಲಿ ಎಷ್ಟು ಖರ್ಚು ಮಾಡಬೇಕು ಎಂಬುದನ್ನು ಬಡ್ಡಿನಲ್ಲಿ ಎರಡನ್ನೂ ನೋಡುತ್ತೇವೆ. ಪ್ಲಾನ್ ಎಕ್ಸ್‌ಪೆಂಡಿಚರ್‌ನಲ್ಲಿ ಎಷ್ಟು ಕಡಿಮೆ ಮಾಡಬೇಕೆಂಬುದನ್ನೂ ಸಹ ನೋಡುತ್ತೇವೆ. ವರ್ಕಿಂಗ್ ಸಿಸ್ಟಮ್ ಮತ್ತು ನಾನ್ ವರ್ಕಿಂಗ್ ಸಿಸ್ಟಮ್ ಅದನ್ನು ನೋಡುತ್ತೇನೆ. ಇದೇ ಆಧಾರದ ಮೇಲೆ ಲೆಟರ್ ಆಫ್ ಕ್ರೆಡಿಟ್ ಕೂಡ ಸಂಬಂಧಪಟ್ಟ ಡಿಪಾರ್ಟ್‌ಮೆಂಟ್‌ಗಳಿಗೆ ಕಳುಹಿಸಿಕೊಡುತ್ತಿದ್ದೇವೆ ಎನ್ನುವ ವಿಷಯವನ್ನೂ ಸಹ ತಮ್ಮ ಅವಗಾಹನೆಗಾಗಿ ತರುತ್ತಿದ್ದೇನೆ. ನಾನು ೧೯೮೨ನೇ ಇಸವಿ ನವೆಂಬರ್ ತಿಂಗಳವರೆಗೆ ಎಷ್ಟು ಎಂಬುದನ್ನು ಮಾತ್ರ ಹೇಳಿದೆ. ಮತ್ತೆ ೧೯೮೩ರವರೆಗೆ ಎಷ್ಟಾಗುತ್ತದೆ ಎಂದರೆ.....

MR. SPEAKER.—I think we can take up in the Budget.....

SRI RAMAKRISHNA HEGDE.—The leader of the Opposition has mentioned it and I am telling this because I don't want the public to be mislead. ಈಗ ಯೋಜನಾ ವೆಚ್ಚವನ್ನು ಮಾತ್ರ ಹೇಳುತ್ತೇನೆ. ೧೯೮೨ನೇ ಇಸವಿ ನವೆಂಬರ್ ಕೊನೆಯ ವೇಳೆಗೆ ೯೨ ಕೋಟಿ ರೂಪಾಯಿಗಳು ರೆವಿನ್ಯೂ ಅಕೌಂಟಿಗೆ ವೆಚ್ಚವಾಗಿದೆ. ಹಾಗೆಯೇ ೧೯೮೩ನೇ ನವೆಂಬರ್ ಕೊನೆಗೆ ೧೩೧ ಕೋಟಿ ರೂಪಾಯಿ ವೆಚ್ಚ ರೆವಿನ್ಯೂ ಅಕೌಂಟಿನಲ್ಲಿ ಆಗಿದೆ. ಕ್ಯಾಪಿಟಲ್ ಅಕೌಂಟಿನಲ್ಲಿ ೮೫ ಕೋಟಿ ೧೯೮೨ ನವೆಂಬರ್ ಕೊನೆಯಲ್ಲಿ ವೆಚ್ಚವಾಗಿದೆ. ಹಾಗೆಯೇ ೧೯೮೩ ನವೆಂಬರ್ ಕೊನೆಯಲ್ಲಿ ೧೦೮ ಕೋಟಿ ಖರ್ಚಾಗಿದೆ. ಲೋನ್‌ನಲ್ಲಿ ೫ ಪರ್ಸೆಂಟ್ ಹೆಚ್ಚಾಗಿದೆ. ರೆವಿನ್ಯೂ ಅಕೌಂಟಿನಲ್ಲಿ ಶೇಕಡಾ ೪೦ರಷ್ಟು ಹೆಚ್ಚಾಗಿದೆ. ೧೯೮೨-೮೩ರಲ್ಲಿ ನವೆಂಬರ್ ಕೊನೆಗೆ ಕ್ಯಾಪಿಟಲ್ ಅಕೌಂಟಿನಲ್ಲಿ ೧೩ ಪರ್ಸೆಂಟ್ ಹೆಚ್ಚಾಗಿದೆ.

ಶ್ರೀ ಎಂ. ವೀರಪ್ಪಮೂಯಿಲಿ.—ವಿಷಯ ಸರಿಯಾಗಿಲ್ಲವೆಂದು ನಾನು ಹೇಳುತ್ತಿದ್ದೇನೆ. ಅಂಕಿಅಂಶಗಳು ಸರಿಯಾಗಿಲ್ಲ ಎಂದು ಈಗಲೂ ಹೇಳುತ್ತೇನೆ.

ರಾಜ್ಯದಲ್ಲಿ ಆಹಾರ ಧಾನ್ಯಗಳ ಹಾಗೂ ಲೇವಿ ಪದ್ಧತಿ ವಿತರಣೆ

೧೪೫ (೩೬೦) ಶ್ರೀ ವಸಂತ ಬಂಗೇರ (ಚಿಕ್ಕಂದಿ).—ಮಾನ್ಯ ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

(ಅ) ರಾಜ್ಯದಲ್ಲಿ ಆಹಾರ ವಿತರಣಾ ವ್ಯವಸ್ಥೆ ಹದಗೆಟ್ಟಿದ್ದು ಅದರಲ್ಲೂ ವಿಶೇಷವಾಗಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಅಕ್ಕಿಯ ಬೆಲೆ ದಿನದಿಂದ ದಿನಕ್ಕೆ ಏರುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ, ಹಾಗಿದ್ದಲ್ಲಿ ಈ ಬಗ್ಗೆ ಸರಕಾರದವರು, ಕೈಗೊಂಡಿರುವ ಕ್ರಮಗಳೇನು?

(ಆ) ರಾಜ್ಯ ಸರ್ಕಾರದ ಲೇವಿ ನೀತಿಯು ಪರೋಕ್ಷವಾಗಿ ಜೀವನಾವಶ್ಯಕ ವಸ್ತುಗಳ ಬೆಲೆ ಏರಿಕೆಯಲ್ಲಿ ಶಾಮೀಲಾಗಿದೆಯೇ?

(ಇ) ಹಾಗಿದ್ದಲ್ಲಿ, ಲೇವಿ ನೀತಿಯನ್ನು ಬದಲಾಯಿಸುವ ಇರಾಜ ಸರ್ಕಾರಕ್ಕೆ ಇದೆಯೇ ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಸಚಿವರು).—

(ಅ) ರಾಜ್ಯದಲ್ಲಿ ಆಹಾರ ವಿತರಣಾ ವ್ಯವಸ್ಥೆ ಸರಿಯಾಗಿದೆ. ದಕ್ಷಿಣ ಕನ್ನಡದಲ್ಲಿ ಅಕ್ಕಿಯ